

## અય શ્વેતાંગી આભના ફરિશ્તા

અય શ્વેતાંગી આભનાં ફરિશ્તા, દેજો સંદેશો મહાવિદેહક્ષેત્રમાં,  
જય વીતરાગ-વેણુના કરિશ્મા, સિદ્ધિ શ્રવણાવો સીમંધરી દેશના. - અય શ્વેતાંગી..

સ્વજ્ઞ તેજ-પુંજ શીત વર્ષા ચંદ્રમા,  
ભાવું પ્રજ્ઞાપૂર્ણ, અજ્ઞ રાગ-દ્વેષમાં.

ઓ અવકાશે વ્યાપલ ચંદ્રિકા,  
સમોવસરણ ઝળકાવો દર્શનમાં.

‘દાદે’ વાવ્યાં જે બીજ ‘અક્રમમાં’, તેને પ્રગટાવો કેવળ પૂનમમાં,  
હવે વસવું નથી પરવશ પરદેશમાં, મારે જાવું છું ‘દાદા’નાં દેશમાં. - અય શ્વેતાંગી..

‘ભૂલ’ હોય તો જ બાળ સંતાય છે,  
તેને શોધીને મા મલકાય છે.

‘ભૂલ’ હોય તો જ બાળ ગભરાય છે,  
ભૂલ, ભાંગીને પ્યાર છલકાય છે.

નરી કરુણાની ધરી માતૃ-વહાલમાં,  
પ્રેમ ક્ષમાથી જ રક્ષી લેજો ઢાલમાં.

જીવો શિવના અવસ્થારંભી રીશ્તા, નિ-ગોદથી પુગાડ નિર્વાણમાં,  
ત્રિ અસંગે વિલય-બદ્ધ લીનતા, સીઝો મહામુક્ત સુખ સંક્ષેપમાં. - અય શ્વેતાંગી..

